

کلام نبویؐ کی کرنیں

مولانا عبدالمالک

حضرت عرباض بن ساریہؓ سے روایت ہے کہ ہم نے رسول اللہ صلی اللہ علیہ وسلم کے ساتھ (فتح کے بعد) خیبر میں پڑا دیکھا (خیبر کا آدھا حصہ جنگ اور آدھا حصہ صحوتے کے ساتھ فتح ہوا تھا)۔ خیبر کے سردار بڑے منہ زور اور سخت مذہبی قسم کے آدمی تھے، نبی صلی اللہ علیہ وسلم کے پاس آئے اور کہنے لگے: اے محمدؐ! کیا آپؐ کے لیے جائز ہے کہ ہمارے گدوں کو ذبح کریں، ہمارے پھلوں کو کھائیں، ہماری عورتوں کو ماریں؟ یہ سوال پیش بندی کے طور پر کیا گیا تھا (واقعہ صرف گدوں کو ذبح کر کے ان کے گوشت کے پکانے کا پیش آیا تھا، باقی کوئی واقعہ پیش نہیں آیا تھا۔ صرف اس کے کچھ آثار نظر آئے تھے۔ گدوں کے گوشت کی حرمت اس کے بعد آئی۔ چنانچہ پکا ہوا گوشت ضائع کر دیا گیا)۔

نبی صلی اللہ علیہ وسلم اس صورت حال کا سن کر ناراض ہوئے۔ آپؐ نے فوری طور پر مسلمانوں کو جمع کرنے کے لیے حضرت ابن عوفؓ کو بلایا اور فرمایا: اپنے گھوڑے پر سوار ہو جاؤ اور اعلان کرو: جنت میں داخلہ حلال نہیں مگر مومن کے لیے اور اعلان کرو کہ لوگ نماز کے لیے جمع ہو جائیں۔ چنانچہ لوگ نماز کے لیے جمع ہو گئے۔

آپؐ نے نماز پڑھائی۔ پھر کھڑے ہو کر خطاب فرمایا: کیا تم میں سے ایک شخص اپنے تحنت پر بیٹھے یہ گمان کرتا ہے کہ اللہ نے نہیں حرام کیا مگر اس چیز کو جسے قرآن میں حرام کیا گیا ہے (گدھے کے گوشت کی حرمت کا ذکر قرآن پاک میں نہیں ہے)۔ سنو! میں نے وعظ بھی کیے ہیں

اور احکام بھی دیے ہیں اور بہت سی چیزوں سے روکا ہے۔ وہ بھی قرآنی احکام کے مانند یا اس سے بھی زیادہ تاکید کی حامل ہیں۔ اور اللہ تعالیٰ نے تمہارے لیے حلال نہیں کیا کہ اہل کتاب کے گھروں میں بلا اجازت داخل ہو جاؤ، ان کی عورتوں کو مارڈ اور ان کے پھلوں کو کھانے کی اجازت نہیں دی، جب کہ وہ اس سمجھوتے کا پاس بھی کریں جو انہوں نے تمہارے ساتھ کیا ہے۔ (ابوداؤد)

ظلم و زیادتی کو روکنے کے لیے ہنگامی بنیادوں پر اقدامات کرنے چاہیں تاکہ اس کو واقع ہونے سے روکا جاسکے۔ مستعد فعال اور عدل کے لیے نکرمند قیادت ایسا ہی کرتی ہے۔ نبی صلی اللہ علیہ وسلم نے ہنگامی بنیادوں پر صحابہ کرامؐ کو جمع کر کے لرزہ طاری کر دیئے والا خطاب فرمایا۔ جس کا نتیجہ یہ تکالا کہ کوئی ناخوش گوارا قع پیش نہ آیا۔ آج کی مہذب دنیا میں لاکھوں انسانوں کو یہوں اور میزائلوں کا نشانہ بناتا کہ موت کے گھاٹ اتار دیا جاتا ہے۔ بعد میں جب واضح ہو جاتا ہے کہ یہ سب کچھ بلا جواز اور غلط اطلاعات کی بنیاد پر تھا تو اس پر صرف اتنا کہہ دیا جاتا ہے کہ ”ہمیں اس پر افسوس ہے!“ کیا یہ انصاف ہے؟ دوسری بات یہ سامنے آئی کہ یہ سمجھتا کہ جو قرآن نے حرام کیا ہے، بُس صرف وہی حرام ہے غلط ہے۔ رسول اکرمؐ کی شارع کی حیثیت ہے اور آپؐ نے بھی احکامات دیے ہیں۔

○

حضرت عبد الرحمن بن عبّال^{رض} سے روایت ہے۔ نبی صلی اللہ علیہ وسلم نے فرمایا:

کیا تم اس بات سے عاجز ہو کہ ابو مضم کی طرح ہو جاؤ؟ صحابہ کرامؐ نے عرض کیا: یا رسول اللہ ابو مضم کون ہے؟ آپ صلی اللہ علیہ وسلم نے فرمایا: تم سے پہلے گزری ہوئی امتیوں میں سے ایک شخص تھا۔ جب صحیح ہوتی تھی تو کہتا: ”اے اللہ! میں نے اپنی عزت کی پامالی اس آدمی کو معاف کر دی ہے جو مجھے گالی دے!“ (ابوداؤد)

جب کسی کو گالی دی جائے تو وہ آپ سے باہر ہو جاتا ہے اور جواب درجواب کا سلسلہ شروع ہو جاتا ہے۔ اگر پہلے ہی قدم پر معاف کر دیا جائے تو بناے فساد ہی نہ پڑے۔ رسول اکرم صلی اللہ علیہ وسلم نے ایسے ہی ایک شخص کے طریقے کو بطور نمونہ پیش فرمایا۔ ہم میں سے ہر شخص دل کو تا برا کر لے کر ہٹ جو ہتے ہی اس دن کی زیادتیاں پیشگی معاف کر دے تو زندگی امن و سکون کا گھوارہ ہو جائے۔ بدلمہ لینے کے جذبے پر قابو پانا اصل بات ہے۔

○

حضرت جابر بن سلیمؓ سے روایت ہے، فرماتے ہیں: میں نے دیکھا کہ ایک شخصیت تشریف فرمائیں، لوگ ان کے پاس آتے ہیں، ان کی بات سننے ہیں، مانتے ہیں اور عملی جامہ پہنانے کے جذبے سے واپس چلے جاتے ہیں۔ میں نے پوچھا: یہ کون ہیں؟ لوگوں نے کہا: یہ رسول اللہ صلی اللہ علیہ وسلم ہیں۔ یہ معلوم کر کے میں بھی حاضر ہوا۔ میں نے عرض کیا: علیک السلام یا رسول اللہ۔ آپؐ نے فرمایا: یوں نہ کہو یہ تو مرد دوں کو سلام ہے۔ اس کی بجائے السلام علیک کہو۔ میں نے پوچھا: آپ اللہ کے رسول ہیں۔ آپؐ نے فرمایا: میں اس اللہ کا رسول ہوں کہ جب تجھ پر کوئی مصیبت آتی ہے تو تم اس کو پکارتے ہو اور وہ تمھاری مصیبت کو دُور کرتا ہے جب تم پر قحط پڑے تو تم اسے پکارتے ہو تو وہ زمین کو سبزی اور شادابی عطا فرماتا ہے، اور اگر تم جنگل و بیاباں میں ہو اور تمھاری اونٹی گم ہو جائے تو تم اسے پکارتے ہو اور وہ تھیس اونٹی لوٹا دیتا ہے۔ میں نے عرض کیا: یا رسول اللہ! مجھے نصیحت کیجیے۔ آپؐ نے فرمایا: کسی کو گالی نہ دو۔ کہتے ہیں کہ میں نے اس کے بعد کسی آزاد کسی غلام، کسی اونٹ اور کسی بکری کو گالی نہ دی۔

یہ عام رواج سا ہے کہ کسی بزرگ سے ملاقات کرتے ہیں تو رخصت ہوتے ہوئے کہا جاتا ہے کہ: مجھے کوئی نصیحت کریں۔ اس موقع پر سننے والا متوجہ ہوتا ہے اور اس کا امکان ہوتا ہے کہ جو نصیحت کی جائے گی، اس پر عمل کیا جائے گا۔ اس لیے ضرور کوئی مفید بات کہنا چاہیے۔ شخص کے حالات سے واقع ہوں تو اس کی مناسبت سے کوئی کام کی بات یا کوئی عمومی نصیحت کر دی جائے۔ کوئی ایسی نظری بات نہ کہی جائے جو قابل عمل نہ ہو۔ مثال کے طور پر آپؐ کسی دکان دار کو کہہ سکتے ہیں کہ تمیں نہ کھایا کرو۔ جس طرح رسول اللہ نے محض یہ بات کہی کہ کسی کو گالی نہ دینا۔ یقیناً اس بات کا کوئی پس منظر ہو گا۔

○

حضرت ابو ہریرہؓ سے روایت ہے، فرماتے ہیں: میری والدہ دین شرک پر قائم تھیں، میں انھیں اسلام کی طرف دعوت دیتا رہتا تھا۔ ایک دن میں نے انھیں اسلام کی دعوت دی تو انھوں نے نبی صلی اللہ علیہ وسلم کے بارے میں ایسی باتیں کہیں جن سے مجھے کراہت ہوئی، مجھے دکھ ہوا۔ میں روتا ہوا رسول اللہ صلی اللہ علیہ وسلم کی خدمت میں حاضر ہوا۔ عرض کیا: یا رسول اللہ! میں اپنی والدہ کو اسلام کی دعوت دیتا رہتا تھا، وہ انکار کرتی رہتی تھیں۔ آج میں نے انھیں دعوت دی تو

انھوں نے مجھ سے آپ کے بارے ایسی باتیں کہیں جن سے مجھے کراہت آئی۔ آپ اللہ سے دعا سمجھیے کہ ابو ہریرہ کی ماں کو ہدایت دے دے۔ چنانچہ رسول اللہ صلی اللہ علیہ وسلم نے دعا فرمائی: ”اے اللہ! ابو ہریرہ کی ماں کو ہدایت عطا فرماء“۔ نبی صلی اللہ علیہ وسلم کی دعا سن کر میں خوش ہو گیا۔ گھر کی طرف واپس ہوا، قریب پہنچا تو دروازے کو بند پایا، لیکن والدہ نے میرے جو توں کی آہٹ سن لی۔ انھوں نے مجھے آواز دی، ابو ہریرہ، ٹھیڑ جاؤ! میں نے پانی گرنے کی آواز سنی سمجھ گیا کہ والدہ غسل کر رہی ہیں۔ والدہ نے غسل کر لیا، کپڑے پہنے اور پھر اس قدر جلدی سے دروازے کی طرف بڑھیں کہ سر پر چادر نہ لے سکیں، دروازہ کھولتے ہی کہا: ابو ہریرہ! اشہد ان لا الہ الا اللہ و اشہد ان محمداً عبده و رسوله۔ یہ سن کر میری خوشی کی انتہا نہ رہی۔

میں رسول اللہ صلی اللہ علیہ وسلم کو خوش خبری سنانے کے لیے فوراً آپ کی طرف واپس ہوا اور مارے خوشی کے میری آنکھوں میں آنسو تھے۔ حاضر ہوا تو عرض کیا: یا رسول اللہ! خوش خبری قبول سمجھیے۔ اللہ تعالیٰ نے آپ کی دعا قبول کر لی ہے۔ ابو ہریرہ کی ماں کو اس نے ہدایت دے دی ہے۔ آپ نے اللہ کا شکر ادا کیا اور کلمات خیر سے نوازا۔ میں نے عرض کیا یا رسول اللہ! دعا سمجھیے کہ اللہ مجھے اور میری والدہ کو اپنے مومن بندوں کا اور انھیں ہمارا محبوب بنادے۔ رسول اللہ نے دعا دیتے ہوئے فرمایا: ”اللہ! اپنے پیارے بندے ابو ہریرہ اور اس کی ماں کو اپنے مومن بندوں کا اور مومنین کو ان کا محبوب بنادے۔ حضرت ابو ہریرہؓ فرماتے ہیں کہ اس کے بعد جو مومن بھی میرے متعلق سنتا ہے یا مجھے دیکھتا ہے، وہ مجھ سے محبت کرتا ہے۔ (مسلم)

یہ روایت از دل خیزد بر دل، یعنی دل سے جو بات لکھتی ہے اثر رکھتی ہے، کی بہترین مثال ہے۔ حضرت ابو ہریرہؓ کی طرح دل میں ایسی آگ سلک رہی ہو کہ بے قرار اور مضطرب کردے غم زدہ کر دے اور آنکھوں کو انکباب اور دل کو تڑپا دے تو وہ رنگ لاتی ہے۔ بندے کے بس میں جو کچھ ہو وہ کر گزرے تو پھر وہ ذات جس کے بس میں سب کچھ ہے، اپنے بندوں کی کوتا ہیوں کو بھلا کر ان کو راضی کر دیتا ہے۔

ایمان کے لیے تڑپ کے بعد دوسرا تڑپ اگر ہے تو وہ ایمان والوں کی محبت اور ان کی محبوبیت۔ ایمان کی توفیق ہو تو وہ ایمان والوں کی محبت کے لیے تڑپا دے گی اس کے حصول کے لیے آہ و زاری ہو گی اور دعا کیں ہوں گی اور دوسروں سے کروائی بھی جائیں گی۔ مومنین کے ساتھ کھڑا ہونے پر خوشی ہو گی اور کفار کے ساتھ متحمل جانا، ناگوار ہو گا۔